

ನಮ್ಮ ತಾಲ್ಲೂಕಿನಲ್ಲಿ ೯ ಸೊಸೈಟಿಗಳನ್ನು ಪುನರ್ವಿಂಗಡಣೆ ಮಾಡಿದ್ದಾರೆ. ತಾಲ್ಲೂಕು ಮತ್ತು ಜಿಲ್ಲಾ ಮಟ್ಟದಲ್ಲಿ ಸಹಕಾರ ಪ್ರತಿನಿಧಿಗಳು ಒಮ್ಮತದಿಂದ ಏನು ತೀರ್ಮಾನವನ್ನು ತೆಗೆದುಕೊಂಡಿದ್ದೇವೋ ಆ ತೀರ್ಮಾನವನ್ನು ಪೂರ್ಣವಾಗಿ ಬದಲಾವಣೆ ಮಾಡಿದ್ದಾರೆ. ಡೆಪ್ಯೂಟಿ ರಿಜಿಸ್ಟ್ರಾರ್‌ರವರ ಶಿಫಾರಸ್ಸಿಗೆ, ಸ್ಥಳೀಯ ಸಹಕಾರಿಗಳ ಶಿಫಾರಸ್ಸಿಗೆ ಗೌರವ ಇಲ್ಲದಂತಾಗಿದೆ. ಈ ರೀತಿ ಆಗಿರುವುದನ್ನು ಸರ್ಕಾರದವರು ಪುನರಾವೇಶ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಅನೇಕ ಸಹಕಾರ ಸಂಘಗಳು ಡಿಫಂಕ್ಟ್ ಆಗಿದ್ದು ಜಿಲ್ಲಾ ಬ್ಯಾಂಕಿನ ಸಾಲವನ್ನು ತಿಂದು ರೈತಾಪಿ ಜನರಿಗೆ ಸಾಲವನ್ನು ಹಂಚುವ ಯೋಗ್ಯತೆಯನ್ನು ಕಳೆದುಕೊಂಡಿದೆ. ಇವತ್ತು ಕೂಡ ನಾನು ಕಳೆಕಳಿಯಿಂದ ಸನ್ಮಾನ್ಯ ಮಂತ್ರಿಗಳಿಗೆ ಕೇಳಿಕೊಳ್ಳುವುದೇನೆಂದರೆ ಎಲ್ಲೆಲ್ಲಿ ಇಂಥ ಲೋಪದೋಷಗಳಿವೆಯೋ ಅಂಥ ಕಡೆಗಳಲ್ಲಿ ಸರಿಪಡಿಸಲೇಬೇಕು. ಸರ್ಕಾರದವರು ಈ ವಿಷಯದಲ್ಲಿ ಉದಾಸೀನ ವುನ್ನೋಭಾವವನ್ನು ತಾಳಬಾರದು. ಸರ್ಕಾರಕ್ಕೆ ಈ ಸಹಕಾರ ಕ್ಷೇತ್ರದಲ್ಲಿ ಕಳೆಕಳಿ ಇದ್ದರೆ, ಕಾಳಜಿ ಇದ್ದರೆ, ಧೈರ್ಯದಿಂದ ಮುಂದೆ ಬಂದು ಈ ಕೆಲಸವನ್ನು ಮಾಡಬೇಕು. ಕಳೆದ ಸಾರಿ ಸಹಕಾರ ಸಂಘಗಳ ಅಮಾಲ್ ಮೇಷನ್ ಆದಾಗ ಸಹಕಾರ ಸಂಘಗಳಿಗೆ ನಾಮಕರಣ ಮಾಡಿದ್ದನ್ನು ರದ್ದು ಮಾಡಬೇಕೆಂದು ನಾವು ಸದನದಲ್ಲಿ ಧರಣಿಯನ್ನೂ ಹೂಡಿದ್ದೆವು. ಅದಕ್ಕೆ ಮನ್ನಣೆ ಕೊಟ್ಟು ನೇಮ ಬರ್ ೧೯ರೊಳಗೆ ಚುನಾವಣೆಗಳನ್ನು ನಡೆಸಿದರು ಅದಕ್ಕೋಸ್ಕರ ನಾವು ಸರ್ಕಾರದವರನ್ನು ವಂದಿಸಬೇಕಾಗಿದೆ. ೯ ಜನ ಚುನಾಯಿತ ಪ್ರತಿನಿಧಿಗಳ ಜೊತೆಗೆ ಆ ಭಾಗದ ಗ್ರಾಮಸೇವಕರನ್ನು ಅಥವಾ ಬ್ಯಾಂಕಿನ ಸೂಪರ್‌ವೈಸರನ್ನು ನೀವು ಪದನಿಮಿತ್ತ ಡೈರೆಕ್ಟರ್ ಎಂದು ನಾಮಕರಣ ಮಾಡುವುದಕ್ಕೆ ಒಂದು ಅವಕಾಶವನ್ನು ಕಲ್ಪಿಸಿಕೊಟ್ಟಿದ್ದೀರಿ. ಆದರೆ ಇದರಿಂದ ಬಹಳ ತೊಂದರೆಯಾಗಿದೆ. ಪಾಂಡವಪುರ ತಾಲ್ಲೂಕಿನಲ್ಲಿ ನಡೆದ ಒಂದು ಘಟನೆಯನ್ನು ನಾನು ಈ ಮಾನ್ಯ ಸಭೆಯ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ಒಂದು ಸಹಕಾರ ಸಂಘದಲ್ಲಿ ನಾಳೆ ಚುನಾವಣೆ ಇದ್ದಾಗ ತಮ್ಮ ಪಕ್ಷಕ್ಕೆ ಅವನು ಓಟ ಮಾಡುವುದಿಲ್ಲ ಎಂಬ ಕಾರಣದಿಂದ ಮಂತ್ರಿಗಳ ಹತ್ತಿರ ಬಂದು ಆ ಗ್ರಾಮ ಸೇವಕನನ್ನು ೨೪ ಗಂಟೆಗಳಲ್ಲಿ ಬೇರೆ ಕಡೆಗೆ ವರ್ಗ ಮಾಡಿಸಿದ್ದಾರೆ. ಅದೇ ರೀತಿ ಬ್ಯಾಂಕ್ ಸೂಪರ್‌ವೈಸರ್ ತಮ್ಮ ಪಕ್ಷಕ್ಕೆ ಓಟ್ ಮಾಡುವುದಿಲ್ಲ ಎಂಬ ಕಾರಣದಿಂದ ಜಿಲ್ಲಾ ಬ್ಯಾಂಕಿನ ಅಧ್ಯಕ್ಷರ ಹತ್ತಿರ ಹೋಗಿ ಆ ಪಕ್ಷದವರು ಬ್ಯಾಂಕಿನ ಸೂಪರ್‌ವೈಸರನ್ನು ವರ್ಗ ಮಾಡಿಸಿದ್ದಾರೆ. ಇದು ರಾಜಕೀಯ ಅಲ್ಲವೇ? ಇಂಥ ರಾಜಕೀಯವನ್ನು ಮಾಡುವುದಕ್ಕೆ ಹೋಗ ಬೇಡಿ ಎಂದು ಕೇಳಿಕೊಳ್ಳುತ್ತೇನೆ. ಆದ್ದರಿಂದ ಗ್ರಾಮ ಸೇವಕರು ಮತ್ತು ಬ್ಯಾಂಕಿನ ಸೂಪರ್‌ವೈಸರ್‌ಗಳು ಏನಿದ್ದಾರೆ ಇವರನ್ನು ಓಟಿನ ಅಧಿಕಾರವಿಲ್ಲದ ಖಾಯಂ ಆಹ್ವಾನಿತರನ್ನಾಗಿ ಮಾಡಿ, ಓಟಿನ ಅಧಿಕಾರ ಅವರಿಗೆ ಕೊಟ್ಟಿದ್ದೇ ಆದರೆ ಇನ್ನು ಎರಡು ಮೂರು ವರ್ಷಗಳಲ್ಲಿ ಎಷ್ಟೋ ಜನ ಗ್ರಾಮಸೇವಕರು ಮತ್ತು ಬ್ಯಾಂಕಿನ ಸೂಪರ್‌ವೈಸರ್‌ಗಳು ಮನೆಗೆ ಹೋಗಬಹುದು. ಅವರು ಈ ರಾಜಕೀಯ ಜಂಜಾಟಕ್ಕೆ ಸಿಕ್ಕಿ ಪರಿತಪಿಸಬೇಕಾಗುತ್ತದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಈ ವಿಷಯದ ಬಗ್ಗೆ ದಯಮಾಡಿ ಗಮನ ಕೊಡಬೇಕೆಂದು ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ರಿಟರ್ನಿಂಗ್ ಆಫೀಸರ್‌ಗಳನ್ನು ಅಗ್ರಿಕಲ್ಚರಲ್ ಕ್ರೆಡಿಟ್ ಕೋ—ಆಪರೇಟಿವ್ ಸೊಸೈಟಿಗಳಿಗೂ ನೇಮಕ ಮಾಡತಕ್ಕ ತೀರ್ಮಾನ ಕೈಗೊಂಡಿದ್ದೇವೆಂಬ ಮಾತನ್ನು ಸರ್ಕಾರದವರು ಹೇಳಿದ್ದಾರೆ. ಆದರೆ ಇದನ್ನು ಪೂರ್ಣವಾಗಿ ಕಾರ್ಯಗತ ಮಾಡುತ್ತಿಲ್ಲ. ವಿಲೇಜ್ ಲೆವೆಲ್ ಸೊಸೈಟಿಗಳಲ್ಲಿ ಕೇವಲ ಮೂರು ಸಹಕಾರ ಸಂಘಗಳಿಗೆ ಮಾತ್ರ ಮಾಡಿದ್ದಾರೆ. ಅಗ್ರಿಕಲ್ಚರಲ್ ಕ್ರೆಡಿಟ್ ಕೋ—ಆಪರೇಟಿವ್ ಸೊಸೈಟಿಗಳಿಗೆ ನಮ್ಮ ಜಿಲ್ಲೆಯಲ್ಲಿ ಇದುವರೆಗೂ ರಿಟರ್ನಿಂಗ್ ಆಫೀಸರ್‌ಗಳನ್ನು ನೇಮಕ ಮಾಡಿಲ್ಲ. ಆದ್ದರಿಂದ ದಯಮಾಡಿ ಆದಷ್ಟು ಬೇಗ ಇದನ್ನು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಒಂದು ಸಲಹೆಯನ್ನು ಮಾನ್ಯ ಅಧ್ಯಕ್ಷರ ಮುಖಾಂತರ ಮಾನ್ಯ ಮಂತ್ರಿಗಳಿಗೆ ಕೊಡುವುದಕ್ಕೆ ಇಚ್ಛೆಪಡುತ್ತೇನೆ.

ಫೀರ್ಮನ್ ರವರು.— ಮಾನ್ಯ ಸಸ್ಯರು ತಮ್ಮ ಭಾಷಣವನ್ನು ನಾಳೆ ಮುಂದುವರಿಸಬಹುದು.

Business of the House

MR. CHAIRMAN—The Business Advisory Committee which met today have recommended that the House may adjourn tomorrow the 19th April, 1979 and reassemble on 30th April, 1979. The discussion

on the demands relating to Co-operation and Regulated Markets will conclude tomorrow. On 30th April, the house will take up the discussions for short duration on:—

- (i) steps to be taken to check the growth of slums in Bangalore and other cities in the States,
- (ii) Scarcity of water in Bangalore City.

The programme of discussion of other demands will be taken up from 1st May onwards and circulated to Members separately.

Now the house stands adjourned to meet tomorrow at 9 P. M.

The House adjourned at Six of the Clock to meet again at Nine of the Clock on Thursday the 19th April 1979.